

ایک فکری دھما کے کی ضرورت

قوموں کی زندگی میں نشیب و فراز کا آنا ایک بات ہے اور تقلیب فکر و نظر کا پیدا ہو جانا بالکل ہی دوسری بات۔ اول الذکر جہاں صورتِ حال کے تسلسل کا اعلامیہ ہے وہیں ثانی الذکر اس بات سے عبارت ہے کہ اب آگے امکانات کی ایک نئی دنیا پس پیدا ہوا چاہتی ہے۔ حالیہ دنوں میں عرب شاہراہوں پر یا نصرالله یا حبیب اضراب تل ایب کی جو مخورکن صدائیں بلند ہوتی رہی ہیں اس سے بظاہر یہی محسوس ہوتا رہا کہ آنے والا آچکا ہے جو اپنے جذبہ ایمانی اور عزم واستقامت کے بل بوتے پر اپنے سے کہیں بڑی، منظم اور مسلح قوت پر فتح پانے والا ہے۔ مسلمان جو صدیوں سے اپنے زوال کے سد باب کے لیے بے چین اور مضطرب ہیں وہ امید کا کوئی موقع کھونا نہیں چاہتے۔ لیکن کیا مزاحمت کے اس طریقہ کار میں واقعی اتنے امکانات ہیں کہ اس راستے پر چل کر آنے والے دنوں میں امت مسلمہ کی دوبارہ تنصیب امامت ممکن ہو سکے؟

یہ خیال کہ اگر ساری دنیا کے مسلمان اسرائیل پر ایک بالٹی پانی ہی ڈال دیں تو ریاست اسرائیل دنیا کے نقشے سے بہہ جائے گی، ایک شاعرانہ استعارہ تو ہو سکتا ہے جو یہ بتانے سے قاصر ہے کہ آخر ساری دنیا کے مسلمانوں کو ریاست اسرائیل پر محض ایک بالٹی پانی ڈالنے کی توفیق کیوں نہیں ہوتی؟ جن لوگوں کی زندگیاں عالمی استعمار کے ہاتھوں جہنم بن گئی ہوں جو حالات کے دبا و سے تنگ آ کر فکری انارکی کی راہ پر چل نکلنے حتیٰ کہ خود کش دھماکوں کا راستہ اختیار کرنے پر بھی خود کو مجبور پاتے ہوں، آخر کیا بات

ہے کہ وہ اس بے ضرر شاعرانہ نسبت پر عمل نہیں کرتے؟ جس چیز نے امت کے بہترین دماغوں کو صورتِ حال کے حقیقی ادراک سے روکے رکھا ہے اس میں ان اصطلاحوں کا بھی اہم روپ ہے جن کی جڑیں حقیقی زندگی کے بجائے عالم خیال میں پائی جاتی ہیں۔ ضرورت اس بات کی ہے کہ ہم ان اصطلاحات اور الفاظ سے اپنا دامن بچائیں جو حالات کی سنگینی پر پردہ ڈالنے کے لیے وضع کی گئی ہیں۔

مسلم علماء و دانشوروں پر ہی کیا موقف دیکھا جائے تو پوری امت مسلمہ، ان کے درجنوں ممالک اور ان کے حکمران صدیوں سے ایک عالم خیال میں جی رہے ہیں۔ وہاں جو کچھ نظر آتا ہے وہ دراصل ہوتا نہیں۔ مثلاً بظاہر تو یہ محسوس ہو گا کہ عالم اسلام ایک بھرپور زندگی کی چھل پہل سے معمور ہے۔ حکمرانوں کے ایوان قوت و سطوت کے امین ہیں اور محراب و مساجد میں روحانی زندگی کا کاروبار شوق و شغف سے جاری ہے۔ لیکن اگر آپ کی نگاہیں ظاہری سطح سے نیچے دیکھ سکیں تو یہ محسوس کرنے میں در نہیں لگتی کہ یہ سب کچھ ایک فرسودہ طاسم کے سوا اور کچھ نہیں۔ ہم مدتوں سے اس طرز زندگی کے اتنے خوگر ہو گئے ہیں کہ ڈرامے کے یہ تمام کردار اب ہمیں اصل دکھائی دیتے ہیں۔ ہمارے علماء و مفکرین ہوں یا حکمران یہ سب کے سب تمثیلی کرداروں سے زیادہ اہمیت نہیں رکھتے۔ یہی وجہ ہے کہ ہر ایکٹ کے خاتمے پر فخر جدید کی آمد کا جو مژدہ سنایا جاتا ہے وہ پرداہ گرتے ہی اپنے تمثیلی کرداروں کے ساتھ فضایں تخلیل ہو جاتا ہے اور ہماری عملی زندگی کا عذاب جوں کا توں جاری رہتا ہے۔

چیز پوچھئے تو من حیث الامۃ ہم ایک fake world یعنی تمثیلی دنیا میں رہنے پر مجبور ہیں۔ مجھے گاہے بگاہے ایسے محلات میں جانے کا موقع ملتا رہا ہے جن کے درود یا وار قیمتی دھاتوں سے مرصع کئے گئے تھے جن پر اعلیٰ درجے کی مینا کاری کے سبب نگاہیں ٹھہرتی نہ تھیں، ایک ایک محل کی قیمت اربوں ڈالروں میں بتائی جاتی ہے اور خود ان کے انتظامات پر جتنی بڑی رقم صرف ہوتی ہے اس بجٹ میں عالمی سطح کی کئی یونیورسٹیاں چلانی جاسکتی ہیں۔ میں نے ان حکمرانوں کے ابر واشارے کے مظاہر بھی دیکھے ہیں کہ کس طرح ان کی ایک جنبش نظر پر کارندے دوڑے پڑتے ہیں، اور بظاہر ایسا محسوس ہوتا ہے کہ اس شخص کے اشارے میں اتنی قوت ہے جو ایک دنیا کی تقلیب کے لیے کافی ہو۔ لیکن حقیقت یہ ہے کہ یہ بیچارے اپنی مرضی سے کچھ بھی نہیں کر سکتے۔ نہ یہاں کوئی بادشاہ ہے نہ کوئی فوج، اور نہ ہی کوئی خود مختار ملک ہے جس کا اقتدار اعلیٰ کسی آزاد قیادت کے ہاتھوں میں ہو۔ کچھ یہی حال مذہبی زندگی کا بھی ہے جو بظاہر مادی آلاتشات سے دور طریقہ بوش بردار علماء اور ظاہر پرست مشائخ کی چلت پھرت سے قائم و دائم دکھائی دیتی ہے۔ یہاں بھی کوئی فقیہ ہے تو کوئی مفتی اعظم، کوئی شیخ الاسلام کے منصب پر فائز ہے تو کسی کو امیر الامت ہونے کی غلط فہمی ہے۔ حد تو یہ ہے کہ اس تمثیلی طریقہ حیات پر اب ہمیں حقیقت کا گمان ہوتا ہے۔ ڈرامے کا بادشاہ اگر الفاظ کی سطوت میں کھو جائے تو بلند آہنگ مکالمے اسے ایک لمحے کے لیے ہی سہی اس غلط فہمی تو میں بتلا کر ہی سکتے ہیں کہ وہ کوئی اور نہیں ایک مطلق العنان بادشاہ ہے۔ کاش کہ ان تمثیلی کرداروں کو اپنی اصل حقیقت کا ادراک ہوتا۔

ہمیں اس حقیقت کو فرماؤش نہیں کرنا چاہیے کہ مزاحمت خواہ کتنی ہی با حوصلہ کیوں نہ ہو وہ فتح کی تبادل نہیں ہو سکتی۔ مزاحمت کسی اقدامی عمل کا پہلا زینہ ہو سکتا ہے آخری منزل نہیں۔ زوال کی صدیوں میں جہاں امت نے مزاحمت کی حیرت انگیز داستانیں رقم کی ہیں ہم فی نفسہ اس عمل کو اپنی جدوجہد کا منتها و مقصود سمجھنے لگے ہیں۔ ایسا محسوس ہوتا ہے گویا اس سے آگے کا مرحلہ ہمارے منثور عمل سے خارج ہو۔ لبنان میں حزب اللہ کی حالیہ مزاحمت، جس سے عالم عرب میں امیدوں کے نئے چراغ روشن ہوئے ہیں، ہماری ملی تاریخ کا پہلا واقعہ نہیں ہے۔ استعماری نوآبادیاتی نظام کو الٹ پھینکنے میں مزاحمت ہی ہمارا ہتھیار ہی ہے۔ مزاحمت کے سہارے ہی ہم نے سرخ افواج کو افغانستان چھوڑنے پر مجبور کیا اور یہ مزاحمت ہی کا نتیجہ ہے کہ عراق میں اب تک دنیا کی سب سے بڑی عسکری قوت کے منصوبے شرمندہ تعبیر نہیں ہو سکے ہیں۔ لیکن ان تمام حوصلہ افزائناں کے باوجود ہمیں اس حقیقت کو تسلیم کرنے میں تکلف کا مظاہرہ نہیں کرنا چاہئے کہ محض مزاحمتی تحریکوں اور مزاحمتی ترکیبوں سے ہماری تنصیب امامت ممکن نہیں۔ افغانستان اور عراق پر امریکی یلغار ہو یا لبنان اور فلسطین پر اسرائیلی جارحیت، ہم اس حقیقت کو کیسے نظر انداز کر سکتے ہیں کہ ان معروکوں میں دو فریقوں کے مابین طاقت اور نقصانات کے عدم توازن میں زین و آسمان کا فرق ہے۔ ایک طرف جدید خطرناک اسلحوں سے مسلح تربیت یافتہ فوج ہے تو دوسری طرف نہیں سرفوش مزاحمت کار۔ ایک طرف فضا سے مار کرنے والے اسلحوں کی بہتان ہے تو دوسری طرف اس بات کا انتظار کہ دشمن زینی جنگ کے لئے سامنے آئے تو دو دو ہاتھ کرنے کا موقع ملے۔ عمل آزاد میں جنگ شروع بھی نہیں ہوتی کہ فی الواقع جنگ کے خاتمے کا اعلان ہو جاتا ہے۔ Lebanon میں حزب اللہ کی مزاحمتی تحریک اپنی منتها پر اگر کچھ کر سکی تو بس یہی کہ اس نے اپنے عزائم کو مصلح ہونے سے بچائے رکھا۔ یہ ایک ایسی فتح تھی جس میں مفتوح افواج کو آخری لمحے تک عسکری غلبہ حاصل رہا یہاں تک کہ جنگ بندی بھی ان کی شرائط کے مطابق انجام پائی۔ عزم ام اور حوصلوں کو شکست و ریخت سے بچالینے کا کام فی نفسہ اپنی جگہ اہم ہے لیکن اسے فتح پر محمول کرنا ہمارے مستقبل کے سلسلے میں تباہ کن ثابت ہو سکتا ہے۔

اس سوال پر کمال سنجیدگی سے سوچنے کی ضرورت ہے کہ آخر کیا وجہ ہے کہ صدیوں سے مزاحمتی تحریکوں میں جان دینے والے سرفوشوں کو اس بات کی توفیق نہیں ہوتی کہ وہ غاصب قوموں کا ٹیکنا لو جی کی مر جہ سطح پر مقابلہ کر سکیں۔ آخر ایسا کیوں ہے کہ زبردست افرادی اور مادی وسائل کی فراوانی اور راہ خدا میں اپنی جانوں کا نذرانہ پیش کرنے کی شدید خواہش کے باوجود مزاحمت کاروں کے حصے میں از کار رفتہ زلزال میزائیلیں آئی ہیں۔ F-16 یا اپاچی ہیلی کاپڑوں تک ان کی رسائی کیوں نہیں ہو سکی ہے؟ وہ دانش گاہیں جو اسلام اور مسلمانوں کے تحفظ کو اپنا ہدف قرار دیتی ہیں اور جہاں شب و روز ظلم کے خلاف اٹھ کھڑے ہوئے کا درس دیا جاتا ہے آخر کیا وجہ ہے کہ ان دانش گاہوں میں نہ تو دفاعی تحقیق کا کوئی شعبہ ہے اور نہ ہی کوئی ایسی فکر مندی کہ

16-F-52-B بہار طیاروں کا ٹیکنا لو جی کا سطح پر کیسے مقابلہ کیا جائے۔ گویا آگے کا راستہ صرف مزاجمتی نفیات سے طنہیں کیا جاسکتا۔ لیکن مشکل یہ ہے کہ کچھلی کئی صدیوں میں امت کا مزاج مزاجمتی تحریکوں اور مزاجمتی تحریروں کے ذریعے تشکیل پایا ہے۔ حتیٰ کہ ہمارے علمی ادارے بھی اسی خیال سے قائم کئے گئے ہیں کہ وہ اسلام پر ہونے والے اعتراضات کا مکمل اور شافی جواب دے سکیں۔ ایسی صورتِ حال میں آگے کا راستہ بنانے کے لیے ایک نئے دل و دماغ کی تشکیل اولین اور ناگزیر مرحلہ ہو گا۔

ایک فکری دھماکے کی ضرورت

اقوامِ عالم کی سیادت کے دعویداروں کے لیے لازم ہے کہ وہ مدافعت اور مزاجمت کے بجائے توسع اور درگزر سے کام لیں۔ مدعوووں کا اپنا حريف سمجھنے کے بجائے اپنا امکانی حلیف سمجھیں اور اپنے تاریخی سفر کا کمالِ احتیاط کے ساتھ کچھ اس طرح جائزہ لیں کہ انہیں تیرہ صدیوں پر مشتمل تاریخی سفر میں درآنے والے فکری التباسات کا باسانی ادراک ہو سکے۔ ہم کچھلی تیرہ صدیوں میں اپنے مسلسل گرتے گراف کے باوجود اسی روایتی انداز سے چلنے کے عادی رہے ہیں۔ یہی وجہ ہے کہ ابتدائی صدیوں میں وضاعین و کذابین کے ہاتھوں اور اقوامِ غیر کے تہذیبی اور فکری سرمایوں کے زیر اثر ہماری فکر میں جو التباسات میں درآئے اور جسے ایک مصنف سے دوسرے مصنف تک نقل درنقل کے ذریعے اعتبار ملتار ہا، اس کے تحلیل و تجزیہ کا واقعی کام انجام نہ پاسکا۔ اس خیال کے ثبوت کے لیے خود روایتی فکر میں اتنا سرمایہ موجود ہے جس سے فاعتبر و ایسا اولی الباب کا کام لیا جاسکتا ہے۔ مثال کے طور پر فہم قرآن میں اسرائیلیات یا عوامی قصوں کا عملِ دخل، شانِ نزول کی متصاد تاریخی روایتیں اور روایتوں کی ترتیب و تشکیل میں وضاعین اور کذابین کی کارگزاریاں، ترک دنیا کے بظاہر ایمان انگیز بیانات پر عیسائی رہبانیت کے سائے، جبر و قدر اور الہیات پر یونانی فلسفہ کے اثرات اور منہاج النبوة سے ملوکیت تک کے سفر میں دین اسلام کی ملوکیانہ تشکیل و تعبیر۔۔۔ یہ وہ التباسات ہیں جن کی واقعی تطبیہ کا کام بھی باقی ہے۔ ابتدائی عہد میں رفع فتنے کے خیال سے منحرف ملوکیت کو جس طرح وقتی طور پر انگیز کر لیا گیا تھا آگے چل کر اس کے مدارے کی کوئی ہمہ گیر کوشش بار آور نہ ہو سکی۔ عمر بن عبدالعزیز کی ناکام کوششوں کے بعد اسی منحرف منجھ کو مسلسل انگیز کیا جاتا ہیاں تک کہ خلافت کا عالمی دھانچہ بالآخر عثمانی ترکوں کے ہاتھوں اپنے انتام کو پہنچا۔ اس طویل عرصے میں جو عمر بن عبدالعزیز کے غیاب سے لے کر سلطان عبدالحمید تک کوئی بارہ صدیوں پر مشتمل ہے اسلام کی تعبیر پر سیاسی نظام کا سایہ مسلسل پڑتا رہا ہے۔ شیخ الاسلام کی سرکاری سرپرستی کے بغیر دین مبین کی جوانفرادی تعبیریں سامنے آئیں وہ یا تو سرکاری دائرہ فکر کا توسعیہ رہیں یا پھر گزرتے وقتیں marginalise ہو کر رہ گئیں۔ تاریخ کے صفحات میں مختلف ائمہ فقہاء کاظمیوں اور پھر ان کا اس طرح غالب ہو جانا کہ آج ان کے پیروکار نو کجا ان کی تصنیفات بھی نہیں ملتیں، دراصل اسی خیال پر دلالت

کرتا ہے کہ نظامِ وقت کی سرپرستی کے بغیر ان جلیل القدر فقہاء کا پردہ خفا میں چلے جانا ان کا مقدر تھا۔ اسی طرح احادیث کے کئی مجموعے جن کے نام تاریخ کے صفات میں ملتے ہیں بوجوہ ہم تک نہیں پہنچ پائے۔ ہاں یہ ضرور ہوا کہ جن فقہاء یا ان کے شاگردوں کو نظامِ وقت کی سرپرستی حاصل رہی یا جن مفکرین کو ان کی زندگی یا موت کے بعد نظامِ وقت سے کوئی گرویدہ مل گیا، ان کافری سلسلہ مستقبل کی تاریخ کے لیے محفوظ ہو گیا۔ رہے وہ لوگ جو سرکاری تعبیر کے یکسر منکر تھے وہ یا تو زبان بند کرنے پر مجبور ہوئے یا جب ان کی زبان کھلی تو ان سے پراسرار اقوال منسوب ہو گئے بلکہ بعض فرقوں نے مصائب کی شدت سے تنگ آ کر اپنے امام کو ہی غائب قرار دے ڈالا۔ بعض پر خوارج کی پھبٹیاں کسی گئیں اور عامة الناس کو یہ باور کرایا گیا کہ وہ قرآن مجید کی پرسوٹ لاوت تو ضرور کرتے ہیں البتہ قرآن مجید کا ان کے دلوں میں اترنا بھی باقی ہے۔ وہ کہتے تو کلمہ حق ہیں لیکن اس سے ان کی مراد بالطل ہوتی ہے۔ پھر اس خیال کی بھی پر زورو کالت کی کئی کہ مسلمان بننے رہنے کے لیے لازم ہے کہ اہل ایمان بھیڑ کا حصہ بننے رہیں کہ یہی سبیل المؤمنین ہے۔ دین کی تعبیر کو نظامِ وقت کے شکنجه میں کسنسے کا نتیجہ یہ ہوا کہ نظامِ وقت کی اصلاح کے بغیر ان تمام اجنبی خیالات اور التباسات فکری سے نجات کے امکانات معدوم ہو گئے جو قتل عثمانؓ سے پیدا ہونے والے شورش زده ماحول میں آنے والی صدیوں میں ہمارے ہاں درآتے رہے تھے۔

ایک نئی ابتداء کے لیے اس اجمالي تاریخی بیان کی ضرورت ہم نے اس لیے محسوس کی کہ ہمارا روایتی ذہن جس نے ہمیں مزاجمت کا خوگر بنارکھا ہے اور جس میں یہ کس بل نہیں کہ وہ اقدامی عمل کا ڈول ڈال سکے، اس کے تانے بانے دوسری صدی کے شورش زده ماحول میں پائے جاتے ہیں۔ آئیے! اس بات کی قدرے تفصیل سے وضاحت کی جائے۔

مسلم تصور حیات پر اجنبی سائے

کبھی آپ نے سوچا کہ علوم شرعی جسے روایتی ذہن رأسِ اعلم قرار دیتا ہے خالصتاً قرآنی ثقافت کا پروردہ ہے یا اس کی تغیر و تشكیل پر اجنبی ثقافت کے سائے مسلسل پڑتے رہے ہیں؟ یہ سوال اس لیے ہم ہے کہ علوم شرعی کی دانش گاہیں اگر واقعی رأسِ اعلم کی حامل ہیں تو ان دانش گاہوں سے امت کے دفاع کے امت کے دفاع کے لیے کسی برتر تکیناً لوجی کا کوئی نسخہ برآمد کیوں نہیں ہوتا؟ رہے وہ علوم جو فضاوں پر کمنڈ ڈالتے اور بحرب کی پوشیدہ قوتوں کی تسبیح کرتے ہیں تو ہم انہیں غیر شرعی علوم گردانے اور ان کے حصول کو کمتر درجے کا وظیفہ قرار دیتے ہیں۔ پھر یہ کیسے ممکن ہے کہ معاشرے میں ”رأسِ اعلم“، کو چھوڑ کر کمتر درجے کے علوم میں اپنی توانائی ضائع کرنے کا رجحان پیدا ہو۔ پھر اس بات پر بھی غور کی ضرورت ہے کہ یہ علوم شرعی، جو فقہائے کے دوادیں کا ایک بحر بے کنار ہے، جہاں مفسرین کی لائیجنی بحثوں میں مطالب قرآنی گم ہو کر رہ گئے ہیں اور جہاں متضاد روایتوں کی بحث اور راوی کے کذب

وصدق پر لامتناہی بحث کا سلسلہ صدیوں سے جاری ہے، کیا یہ واقعی مطلوب و مقصود بھی ہیں یا نہیں۔ عہد رسولؐ کی ثقافت میں جب فقہاء کے دواوین، رجال کی کتابیں، مفسرین کی موشگانیاں اور متصوفین کے مفہومات کا کوئی دفتر مرتب نہیں ہوا تھا قرآن مجید کی سیدھی سادی تلاوت ہر ہنی سطح کے اہل ایمان کو راہ یابی کی ضمانت دیتی تھی۔ اس نغمہ خداوندی میں راہ یاب قوموں کے والہانہ تذکرے اور گمراہ قوموں کے عبرتاک انجام سے مخاطب کے دل پر صرف ہیبت ہی طاری نہیں ہوتی بلکہ کائنات کے اسرار رموز کے بیانات پڑھ کر اسے اپنی قدر و منزلت اور اپنے مفہومہ رول کا صحیح ادراک ہوتا۔ قرآن ایک ایسے دین کا داعی تھا جہاں والہانہ سپردگی پر اصرار تھا۔ یہاں رسم عبودیت کو اصر و اغلال قرار دیا گیا تھا پھر بھلا اس بات کی گنجائش کہاں تھی کہ رموز زندگی اور امور عبودیت کے ایک ایک رکن پر فرض، واجب، نفل، سنت، مباح اور مستحب کی بحث چل نکلے۔ قرآن نے ایک نئے ذہن کی بناؤالی تھی۔ اس نئی ابتداء میں انسانوں کو غور و فکر، تدبر و تفکر اور نفس و آفاق کی تسبیح کا کام انجام دینا تھا۔ ہندوؤں میں یہ ممتاز گروہ جو نظام کائنات میں اپنی بصیرت کے سبب تقویٰ شعاراتی میں سبقت لے جانے والوں پر مشتمل تھا انہیں اہل علم یا علماء کہا گیا۔ یہ تھا وہ قرآنی دائرہ فکر اور یہ تھا مستقبل کا وہ ہنی انقلاب جس کا قرآن داعی تھا۔ آنے والے دنوں میں اگر یہ قرآنی دائرہ فکر پوری طرح برقرار رہتا تو امت میں ایجادات و اکتشافات کو مذہبی وظیفے کے طور پر انجام دینے کی ریت تشكیل پاتی۔ غیر قرآنی اقوام کے مقابلے میں جو نظام کائنات کی سریت کے ادراک سے عاجز تھے، جو توہمات کے زیر اثر فطرت کی پستش کو اپنا فریضہ منصبی خیال کرتے تھے، حاملین قرآن اس بات کے کہیں زیادہ اہل تھے کہ وہ کائنات کو، جیسی کہ وہ ہے، اس کی اصل ماہیت کے ساتھ مطالعے کا موضوع بنائیں۔ لیکن افسوس کہ اس قرآنی دائرہ فکر پر اجنبی افکار و نظریات کی یورش نے مسلمانوں کو اس فطری اور منطقی فریضہ منصبی سے یکسر دور کر دیا۔

فکر و نظر میں یہ غیر معمولی تبدیلی، جس نے آنے والے دنوں میں امت کی گویا سمٹ ہی بدل کر رکھ دی، بنیادی طور پر تصور حیات کی تبدیلی تھی۔ آنے والے دنوں میں جب اس تصور حیات کے نتائج فکری اور نظری سطح پر کہیں زیادہ متفق ہو گئے، اس کے سد باب کی کوئی کوشش اس لیے کاگر نہ ہو سکی کہ پچھلی صدیوں کو ثم الذين يلوهم کے زیر اثر تقدس کا درجہ حاصل ہو گیا تھا جس پر سوالیہ نشان لگانا مستقبل کے علماء و مفکرین کے لیے ممکن نہ رہا۔ فکر و نظر میں یہ تبدیلی کیسے در آئی؟ مسلمان تدبر و تفکر اور تعلق کی راہ سے تقلید اور اسلاف پرستی میں کیسے مبتلا ہوئے؟ یہ ایک ایسی دل گرفتہ داستان ہے جس کے تفصیلی محاکے کے بغیر مر وجہ اور منحرفہ مسلم تصور حیات کو دوبارہ اپنی اصل پر لوٹانا ممکن نہیں۔

یہ سب کچھ ہوا کیسے، یہ وہ کلیدی اور حساس سوال ہے جس پر سنجیدہ غور و فکر اور علمی تحلیل و تجزیہ کی ریت قائم ہونا بھی باقی ہے۔ بارہ صدیوں کے التباسات فکری کی بنیادیں جن ایام میں پائی جاتی ہوں اگر انہیں مقدس قرار دے کر ان کے بارے میں

کسی صحبت مند تنقیدی گفتگو کا دروازہ بند کر دیا جائے تو ہمارے لیے اپنے فکری زوال کی بنیادوں پر تیشہ چلانا ممکن نہ ہو گا۔ بھلا اس خیال سے کون انکار کر سکتا ہے کہ قتل عثمان اور خلافت راشدہ کے سقوط کے بعد ریاست کے مرکزی دھانچے میں جو کمزوری آگئی تھی اور جس کے سبب مختلف خانہ جنگیوں اور بغاوتوں کا سلسلہ جاری تھا اس صورت حال سے فائدہ اٹھانے والوں میں جا بجا یہے عالم نما، فصاص راویوں اور حفاظ کاظمہ ہور ہاتھا جو ہر قسم کے رطب و یابس کو عہد رسول کے حوالے سے مسلمانوں میں راجح کرنا چاہتے تھے۔ اسلامی ریاست میں خود اس کے اندر وہ اس فکری حملے کی سینی قبائلی بغاوتوں سے کہیں زیادہ تھی جس کے مداوا کے لیے عمر بن عبدالعزیز کو یہ خیال آیا کاش صحیح ترین اقوال و آثار کو کوئی مدون کر دیتا تاکہ تاریخ و آثار کے نام پر رطب و یابس کی ترویج و اشاعت کا سلسلہ رک جاتا۔ عمر بن عبدالعزیز کی مختصر مدت خلافت اس عظیم فکری پروجیکٹ کی متحمل نہ ہو سکی۔ آنے والے دنوں میں روایتوں کی تصحیح و تنقید کا کام انفرادی طور پر ہی انجام پاتا رہا۔ افراتفری کے اس ماحول میں وہ لوگ بھی سرگرم رہے جو منسوب الی الرسول اقوال کے حوالے سے امت میں افتراق فکری اور التباسات نظری کو فروع دینا چاہتے تھے۔ گویا ہم جس عہد کو سلف صالحین کے عہد سے موسوم کرتے ہیں وہاں سلف طلحین کی کثرت سے بھی انکار نہیں کیا جاسکتا۔ لیکن یہ تو مسئلہ کا صرف ایک رخ ہے جس پر ہمارے ہاں خاصی بحث تجویض ہوتی رہی ہے البتہ اصل مسئلہ جس پر میں توجہ دلانا چاہتا ہوں، اور جو میرے نزدیک ہمارے تصور حیات میں بنیادی تبدیلی کی وجہ رہی ہے، وہ مسلم فکر کی ابتداء و ارتقاء سے متعلق ہے۔

علم کو شرعی اور غیر شرعی کے خانوں میں تقسیم کرنے اور خود ساختہ اصحاب علوم شریعت کے پیشوائیت کے منصب پر فائز ہو جانے سے نہ صرف یہ کہ اسلام کی ایک مرسم تعبیر سا منے آئی بلکہ آنے والے دنوں میں علم کے سلسلے میں مسلمانوں کا تصور یکسر تبدیل ہوتا گیا۔ مفروضہ علم شرعی جس کی اساس وہی ربانی میں بتائی جاتی تھی اور جسے اہل ایمان کی فلاح و نجات کے لیے لازم قرار دیا گیا تھا اب چونکہ رأس العلم قرار پایا اس لیے غیر شرعی علوم کے سلسلے میں اہل ایمان کے دلوں میں تحقیر و بے اعتمانی پیدا ہوئی۔ یہ سب کچھ اتنی آسانی سے کیسے ہو گیا اس کی بہتر تفہیم کے لیے لازم ہے کہ ہماری نگاہیں اس عہد کے سماجی منظروں میں کوئی حد تک مستحضر کر سکیں جہاں فکر و نظر کی یہ تبدیلی و قوع پذیر تھی۔ تاریخ اور روایت کی کتابوں میں اس نامحسوس عمل کی تفہیم کے لیے خاصا مواد موجود ہے۔

اسلام کی حیثیت گو کہ ایک آفاقی دین کی ہے جسے تاریخ کے آخری پیغمبر کے ہاتھوں آخری ساعت تک کے لیے نازل کیا گیا ہے البتہ اس کی ابتداء ایک بدھی معاشرے سے ہوئی تھی۔ پہلی نسل کے مسلمان اس حقیقت سے آشنا تھے کہ قبائلی نظام اور مروجہ سیاسی و سماجی ادارے ایک آفاقی دین کی تنصیب کا بار نہیں اٹھا سکتے۔ لہذا پہلی نسل کے مسلمانوں نے نئے نظام انصاف کے قیام کے لیے نئے سماجی اور سیاسی ڈھانچوں کی تشكیل کی کوشش کی۔ انہیں جو چیز قرین انصاف دکھائی دی اسے انہوں نے بلا تکلف

اختیار کیا۔ حتیٰ کہ اس عمل میں انہیں اپنے بعض سابقہ اقدام کی نفعی کرنا پڑی تو وہ اس سے بھی نہ بچا گئے۔ حضرت عمرؓ کے عہد میں عہد رسولؐ کے بعض فیصلوں میں ترمیم و تنفسخ یا خود اپنے ہی بعض سابقہ فیصلوں کے بارے میں یہ کہنا کہ تب ہم ایسا کرتے تھے اور اب ہم ایسا کرنا زیادہ قرینِ انصاف سمجھتے ہیں اس بات کی دلیل ہے کہ پہلی نسل کے مسلمان کسی عہد کو محض عہد رسول سے قربت کی وجہ سے تقدس کا حامل نہیں سمجھتے تھے۔ ایک خلیفہ کے لیے ممکن تھا کہ وہ اپنے پیش رو سے بدلتی ہوئی صورتِ حال میں، بلا تکلف اختلاف کرے اور اپنے نئے اقدام کو موجودہ نئی صورتِ حال میں انصاف سے کہیں زیادہ قریب بتائے۔ حضرت عمرؓ نے جب تالیف قلب کے سلسلے میں نص کی موجودگی کے باوجود اپنے پیش رو قائدین سے الگ راہ اختیار کیا جب آپ نے قطع یہ کی قرآنی حد کو مخصوص حالات کے تحت معطل کرنا مناسب سمجھا یا جب مفتوحہ آراضی کے سلسلے میں آپ نے رسول اللہ کی قائم کردہ نظیر سے مختلف موقف اختیار کیا تو وہ اس ایقان کے حامل تھے کہ تقدیم کسی عہد یا کسی فیصلے کو نہیں بلکہ اس غایتِ انصاف کو ہے جس کے قیام کے لیے خدا نے محمد رسول اللہ پر اپنی کتاب نازل کی۔ اخذ و اکتساب کی اس صحت مندرجہ ایت نے جزیرہ العرب کے اس مختصر سے گروہ کو جسے قیادت و سیادت کا کوئی تجربہ نہ تھا، دنیا کے ایک بڑے خطے کے انتظامات کا اہل بنادیا۔ رومی اور ایرانی حکومتوں کے پاس انتظام و انصرام کا جو تجربہ تھا ان سے اخذ و استفادے میں کسی تکلف کا مظاہرہ نہیں کیا گیا۔ کسی چیز کو یہ کہہ کر دکرنا کہ اس کی بنیادیں اجنبی تہذیب میں پائی جاتی ہیں ابتدائی مسلمانوں کا شعار نہ تھا۔ حکمت مومن کی متاع گم شدہ سمجھی جاتی۔ سو وہ جہاں بھی مل جائے اس سے اخذ و اکتساب کو مسلمان اپنا حق سمجھتے۔ ذرا غور کیجئے عہد رسولؐ کی وہ جنگ جس کے نتائج پر بڑی حد تک امت مسلمہ کا مستقبل مختصر تھا وہاں خندق کا کھودا جانا خالصتاً فارسی تجربے کی پیدوار تھا۔ لیکن اس مشورے کو اختیار کرنے میں آپؐ نے کسی ڈھنی تحفظ کا مظاہرہ نہیں کیا۔ انتظامی تجربوں اور مردم ٹیکنا لو جی کے حصول کی حد تک تو یہ اخذ و استفادے صحت مندرجہ یہ کا اظہار تھے جس کی بھر پور حوصلہ افزائی کی گئی۔ البتہ اخذ و استفادے کی اس سماجی فضائیں جہاں عیسائی اور یہودی علماء بھی داخل اسلام ہو رہے تھے اور جو اپنے ساتھ علمی مطالعات کا سابقہ منجع بھی لے آئے تھے ان کے تعامل کا اثر بھی فطری تھا۔ دیکھا جائے تو بات یہیں سے خراب ہوئی۔

پہلی صدی ہجری کے خاتمے تک ایسے لوگوں کی وافر تعداد ریاست کے مختلف علاقوں میں منظر عام پر آچکی تھی جو عہد رسولؐ کے بیانات اور ان ایام کے ایمان افروز تذکروں سے عوامِ الناس میں قصاص، راوی اور واعظ کی حیثیت سے متعارف ہو رہے تھے۔ جوں جوں عہد رسولؐ زمانی طور پر دور ہوتا جاتا تھا آثار و ایام کے ان بیانات کی سماجی، جذباتی اور علمی حیثیت بڑھتی جاتی تھی۔ پھر ان بیانات کی محض واعظانہ حیثیت نہ تھی بلکہ ان کی روشنی میں اجتماعی اور انفرادی مسائل کے حل کی کوشش کی جاتی۔ دوسری صدی ہجری کے نصف اول تک آثار و نظائر سے باضابطہ مسائل کے استخراج کا سلسلہ بھی شروع ہو گیا۔ دیکھتے دیکھتے ان

واعظین کی باضابطہ مجالسیں قائم ہو گئیں اور ایسا فطری بھی تھا کہ مسلمان ذاتِ ختمی رسالت سے جذباتی وابستگی کے سبب ایام و آثار کے ہر بیان میں حظِ ایمان کا سامان پاتے۔ عہد رسول کے ان تاریخی بیانات کی تحفیظ کے ساتھ ہی اس داعیہ کا پیدا ہونا بھی فطری تھا کہ ان بیانات سے ہم اپنی زندگیوں کو کس طرح تابدار بنائیں۔ ابتداء میں آثار و روایات کا علم، تصویں اور شانِ نزول کے ذریعے قرآنی تاویلات کے مناج اور ان آثار سے مسائل کے استخراج کی کوشش یہ سب کچھ ایک ملا جلا عمل تھا کہ اس وقت تک فقہاء مفسرین اور محدثین کی الگ الگ شناخت قائم نہیں ہوئی تھی۔ ہاں اتنا ضرور ہوا تھا کہ مذہب کے حوالے سے اہل علم کے ایک طبقے نے عام مسلمانوں سے الگ اپنی شناخت واضح کر لی تھی۔ البته دوسری صدی کے خاتمے تک محمد بن ادریس شافعی کی پہلی باضابطہ مدونہ علمی کوششوں کے سبب حاملین علوم دین کی واضح شکل و صورت سامنے آگئی۔ شہاب زہری جو پہلی صدی کے خاتمے پر روایتوں کے سب سے بڑے جامع کی حیثیت سے ہمارے سامنے آتے ہیں ان کا تذکرہ بھی تاریخ کی کتابوں میں محض آثار رسول کے عالم کی حیثیت سے ملتا ہے۔ عہد رسول کے سید ہے سادے ایمان افروز تذکرے کو باقاعدہ علم شرعی اور رأسِ علم بنے میں مزید کوئی سوسال کا عرصہ لگا۔ الرسالہ کی تصنیف گویا اس بات کا اعلان تھی کہ اب مسلمانوں میں بھی ایک طبقہ احبار یا مذہبی پیشوائیت منفق ہو چکی ہے۔ یعنی پیشوائیت جسے دوسری صدی کے خاتمے تک ایک واضح شکل مل چکی تھی احبارِ اسلام کی شکل اختیار نہ کرتی اگر اس نے علوم کو شرعی اور غیر شرعی کے خانوں میں تقسیم نہ کیا ہوتا۔ آثار و ایام کے علماء تو پہلے بھی موجود تھے جن کی معلومات سے پہلی نسل کے مسلمان بھی استفادہ کرنا مناسب خیال کرتے تھے۔ خلافے راشدین کی مشاورتوں میں اس عمل کی کارفرمائی دیکھی جاسکتی ہے۔ بعد کے عہد میں معاملات قضاء میں ان سے استفادے کا رجحان بھی ملتا ہے۔ البته یہ خیال کہ یہ حضرات حاملین علوم نبوت ہیں، ان کا علم علم شرعی ہے اور یہ دارثین انبیاء ہیں، یہ وہ خیالات ہیں جن کی بازنگشت کم از کم ابتدائی دو صدیوں کے دوران سنائی نہیں دیتی۔ مسلمانوں میں جب یونانی علوم کے زیر اثر کلامی بحثوں کا سلسلہ چل نکلا اور جب اس صورتِ حال نے ایک دانشورانہ انارکی کی کیفیت پیدا کر دی تب پہلی بار یہ سوال ہمارے لیے اہمیت اختیار کر گیا کہ کون سے علوم واقعتاً مفید ہیں اور کن علوم کو لا اقتضاب سمجھنا چاہیے۔ شرعی اور غیر شرعی علوم کی تقسیم نے اگر ایک طرف معمولات کے سیالاب کو روکنے میں مدد دی تو دوسری طرف آگے چل کر اس سے ایک بڑا نقصان یہ ہوا کہ بہت سے مفید علوم، علوم شرعی کی تعریف سے باہر رہ گئے۔ علوم شرعی کا محدود تصور جس سے خود اب قرآن مجید کا ایک بڑا حصہ باہر رہ گیا تھا اور جس کا انفس و آفاق میں غور فکر کی دعوت دینے والی تمام آیات احاطہ نہیں کرتی تھیں مسلم ذہن کو بہت جدا ایک ایسی بندگی میں لے گیا جہاں سے اس کا نکلننا آج بارہ صدیوں کے بعد بھی ممکن نہیں ہو سکا ہے۔

دیکھا جائے تو ابتدائی صدیوں میں علوم کا ارتقاء کسی واقعی منصوبہ بندی سے خالی رہا۔ اس دانشورانہ انارکی کا ایک سبب تو یہ

تحاکہ فتنہ قتل عثمان کے بعد مرکزی حکومت کی گرفت خاصی کمزور ہو چکی تھی۔ آنے والے دنوں میں جب خلفاء کی جگہ موروثی ملوکیت نے لے لی، ریاست کی پہلی ترجیح اسلام کے بجائے اپنے اقتدار کی بقا و استحکام بن گئی اور چونکہ اس موروثی نظام کے استحقاق کے لیے برا و راست دلیل لانا مشکل تھا اس لیے ان اصحابِ فضیلت اور حفاظ حدیث کی بن آئی جو قتنہ کے خوف سے سلطان جائز کی اطاعت کو لازم قرار دیتے تھے۔ نظام وقت کی مخالفت اور موافقت میں وضعی حدیثوں کی کثرت اسی بات پر دال ہے کہ جو نظام خود ان وضعی حدیثوں کے سہارے اپنے جواز اور استحقاق پر دلیل لاتا ہو بھلا اس کے لیے کیسے ممکن تھا کہ وہ ان اصحاب علم و فضیلت کے علمی فتنوں کا قلع قمع کرتا۔ احادیث کی کتابوں میں جہاں اموی حکمرانوں کی سمندری فتوحات کی تقدیس میں روایتیں موجود ہیں وہیں ایسی روایتوں کی بھی کمی نہیں جو بعض عباسی خلفاء کو نام بنا مسند جواز فراہم کرتی ہیں۔ یہاں تک کہا جاتا ہے کہ اموی خلیفہ عبدالملک کے عہد میں جب مکہ اور اس کے اطراف پر عبداللہ بن زیر کے قبضے کی وجہ سے شامی مسلمانوں کے لیے حج کی خاطروں ہاں جانا سیاسی اعتبار سے نامناسب سمجھا گیا تو یہ شام میں ایک متبادل زیارت گاہ کے لیے شہاب زہری کے حوالے سے ایک ایسی روایت سامنے لے آئی گئی جو مذہبی اعتبار سے عبدالملک کے نعمیر قبہ کو حرمؐ کی کا مقابل قرار دیتی ہے۔ گویا حفاظ حدیث کے سماجی وقار اور بڑھتے اثر و سوخ سے نظام وقت مسلسل فائدہ اٹھا رہا تھا۔ دوسری طرف کچھ تو اس سرکاری سرپرستی کے زیر اثر اور کچھ عہد رسول کے ایام و آثار سے عام مسلمانوں کی جذباتی والستگی کے سبب ان علوم کے حاملین کے عام ذہنوں میں قدر منزلت کا پیدا ہونا فطری تھا۔

دوسری صدی کے وسط تک حفاظ حدیث کے سماجی اثر کا یہ عالم ہو گیا کہ ان کی مجلسوں کا وقار مقامی حکمرانوں سے بھی بڑھ گیا۔ یہ حضرات جب ایک شہر سے دوسرے شہر کا سفر کرتے تو ان کے استقبال کے لیے ایک خلقت ائمہ آتی۔ عوامی تائید و احترام کے یہ غیر معمولی مظاہر وقت کے حکمرانوں کو بھی نصیب نہ تھے۔ اصحابِ فضیلت کی اس غیر معمولی پذیرائی نے ان علوم کے حصول کے لیے ایک عمومی لہر کی سی کیفیت پیدا کر دی تھی۔ تیسرا صدی کی ابتداء تک اصحابِ علم کے مابین علمی فتوحات کا معیار یہ ہو گیا کہ کس کے پاس کتنی روایتیں ہیں اور ان روایتوں میں بھی کس کے پاس کتنی تلاشی ہے اور کتنی رباعی۔ یعنی تین روایوں سے آنے والی حدیثوں کی تعداد کتنی ہے اور چار روایوں والی کتنی، کہ علم کی دنیا میں قد و قامت کے تعین کا معیار اب یہی رہ گیا تھا۔ آگے چل کر جب تفسیر، فقہ اور روایتوں کے علوم الگ الگ شکل میں مرتب ہونے لگے اور جب رجال کی جرح و تعدیل کا لاثنا ہی سلسلہ شروع ہوا تو ان علمی معروکوں میں یہ چیز باعث فخر بھی جانے لگی کہ کس کے پاس رطب یا بس کا ذخیرہ کتنا زیادہ ہے۔ کسی نے کہا کہ وہ بسم اللہ کی تشریح و تعبیر میں دفتر لکھ سکتا ہے تو کسی نے یہ دعویٰ کیا کہ وہ صرف بسم الله کے نقطہ ب پر اتنا کچھ لکھ سکتا ہے کہ اسے اٹھانے کے لیے سات اونٹوں کی ضرورت پیش آئے۔ تفسیر ہو یا تاریخ، فقہاء کے دو او یہ ہوں یا روایات کے مجموعے ان سبھوں

کی ترتیب و تالیف میں کیفیت کے بجائے کیت پر کہیں زیادہ زور رہا ہے۔ تاریخ کی کتابوں میں متصادر و ایتوں کی بھرمار اور تفسیری حواشی میں بے سرو پادستانوں کی موجودگی اسی بات پر دال ہے کہ اس عہد میں علمی جاہ و حشم کا تعین اس بات سے ہوتا تھا کہ کس نے کتنی مجلدات تصنیف کر دالی ہیں۔ طبری جو ہمارا پہلا باقاعدہ مورخ ہے، اور جس کی داستان پسندی نے مسلمان ذہن پر گھرے اثرات ڈالے ہیں، اس کی تیس جلدیوں پر مشتمل تفسیر کے بارے میں کہا جاتا ہے کہ وہ اس تفسیر کا خلاصہ ہے جو بالا صل تین سو جلدیوں میں لکھی گئی تھی۔ اسی طرح صحیح بخاری جس میں کوئی چار ہزار روایتوں کا انداز ہے، کے بارے میں کہا جاتا ہے کہ وہ چھ لاکھ روایتوں کے نقد و تجزیے کے بعد مرتب کی گئی ہے۔ اسی طرح ابوذر عد کے بارے میں کہا جاتا ہے کہ انہیں سات لاکھ حدیثیں زبانی یاد تھیں۔ ایک ایسے عہد میں جہاں علمی وجاہت کا پیمانہ معیار کے بجائے مقدار بن گیا ہوا س طرح کے دعاویٰ ناقابل فہم نہیں۔ آج ہماری دسترس میں نہ تو طبری کے تین سو تفسیری مجلدات ہیں اور نہ ہی ابوذر عد کی سات لاکھ حدیثیں، اس لیے ہمارے لیے ان اقوال کی واقعی تصدیق کرنا مشکل ہے۔ البتہ یہ خیال کہ اہل علم کے مابین مجلدات کی ضخامت اور کثرت پر فخر ایک مستحکم روایت بن گئی تھی، اس بات کے ثبوت کے لیے ہمارے ثقافتی ورثے پر ایک نظر ڈالنا کافی ہے۔ سیوطی جنوہیں صدی کے مصنف ہیں اور جن کی تصنیف 'الاتقان' کو اپنی تمام تر التباسات فکری کے باوجود علوم القرآن پر ایک انسائیکلو پیڈیا کی حیثیت حاصل ہے وہ بھی اس بات کا دعویٰ کرتے نظر آتے ہیں کہ اس موضوع پر پائی جانے والی تمام تر معلومات کا عرق اس کتاب میں کشید کر لیا گیا ہے۔ قدماء کی کتابوں کوئی تالیفات میں ہضم کر لینے یا اس کے عرق کو پوری طرح کشید کر لینے کا رجحان جب ذرا تھا تو قدیم تصنیفات پر حاشیہ در حاشیہ لکھنے اور ان کی مشکل اور ثقل تلخیصات کی طرف توجہ ہوئی۔ گویا قدماء نے جو معلومات جمع کی تھیں اسے ان علوم کا منہما و مقصود سمجھ لیا گیا۔ ان کے تحلیل و تجزیے اور تقدیمی مطالعے کی کوئی صحت مندرجہ قائم نہ ہو سکی۔ رہاوی ربانی کا راست مطالعہ تو اس بارے میں یہ خیال عام ہوا کہ قدماء غور و فکر کا سارا کام انجام دے چکے اور یہ کہ اب ذہن اس لائق نہیں رہے جو ان بظاہر مرعوب کن مجلدات پر اضافہ کر سکیں۔

- مسلمانوں میں علوم کے ارتقاء کا یہ سلسلہ، جو عہد فتنہ کے زیر اثر دانشورانہ انار کی سے شروع ہوا اور جو عہد بعد مختلف علوم اسلامیہ کی شکلوں میں منعقد ہو کر ہم تک پہنچا ہے، کے بارے میں درج ذیل باتیں وثوق سے کہی جاسکتی ہیں:
- موجودہ علوم اسلامیہ جنہیں ہم آج تفسیر و تاویل، جرح و تعلیل، روایت و درایت، اصول الفقه، منطق و فلسفہ اور عروض و بلاغت سے موسوم کرتے ہیں یہ علوم اپنی موجودہ شکلوں میں عہد رسول میں نہیں پائے جاتے تھے۔
 - قتل عثمانؓ سے پیدا ہونے والے سیاسی بحران نے جہاں قصاص اور واعظین کے لیے اس بات کے امکانات پیدا کر دیے کہ وہ اپنے دلچسپ بیانات اور رنگ آمیز و قالع نگاری کے ذریعہ تعبیری پر اگندگی پیدا کریں و ہیں نظام وقت پر موروٹی

ملوکیت کے قبضے نے خالص قرآنی دائرہ فکر میں کسی واقعی علمی تحریک کے امکانات کو بڑی حد تک ختم کر دیا تھا۔ افرات الفری کے اس ماحول میں جو لوگ ایام و آثار کے حوالے سے سماجی منظر نامے پر طلوع ہو رہے تھے اور جن میں صادقین و صالحین کے ساتھ ساتھ وضاعین و کذابین کی بھی خاصی بڑی تعداد شامل ہو گئی تھی، ان کے سماجی دبدبہ اور مذہبی اثرات پر روک لگانا یا اسے قابو میں رکھنا ممکن نہ رہا۔

۳۔ قراءے کے مقابلے میں حفاظت حدیث کی بڑھتی سماجی مقبولیت اور اس فن کا رأس العلم کی حیثیت سے متعارف اور مشہور ہو جانا، حتیٰ کہ آنے والے دنوں میں اس کے طبق سے نکلنے والے علوم کو علوم شرعی قرار دینا، محض ایک اتفاقی اور حادثاتی امر تھا۔

۴۔ روایتوں کو فقہی ابواب کے تحت مرتب کرنا جیسا کہ امام بخاری نے کیا، یا آثار و ایام کی روشنی میں احکام برآمد کرنے کی کوشش، جس کا ایک اٹھمار موطا امام مالک ہے، یا کتاب و سنت کی روشنی میں دانش انسانی کے استعمال سے ممکنہ مسائل پر اجتماعی غور و فکر کا سلسلہ، جس کی طرح ابوحنیفہ نے ڈالی، یا کتاب و سنت کی روشنی میں احکام وضع کرنے کے علمی اصول جسے شافعی نے وقیع انداز سے مرتب کرنے کی کوشش کی، یہ سب کی سب بنیادی طور پر ان جلیل القدر علماء کی انفرادی کاوشیں تھیں۔ ایسا کرنے کے لئے نہ تو وہ مخابن اللہ مامور تھے اور نہ ہی ان انفرادی کوششوں کو دین اسلام کی اساس قرار دیا جا سکتا ہے۔ جن محدثین اور فقہائے عظام کی کتابیں ہم تک پہنچی ہیں اپنے عہد میں صرف یہی حضرات ان علمی سرگرمیوں میں مصروف نہ تھے۔ روایتوں کے نہ جانے کتنے مجموعے اور فقہائے نہ جانے کتنے دبستان تاریخ کے صفحات میں گم ہو گئے۔ لیکن ان کے غیاب سے ہم دین اسلام میں کسی تشغیل کا احساس نہیں پاتے۔ پھر کوئی وجہ نہیں کہ اسی عہد کی وہ کتابیں جو ہم تک پہنچی ہیں ہمارے لئے فہم دین کا ناگزیر حوالہ قرار پائیں۔ اہل علم کے ان انفرادی پروجیکٹ کو اپنی تمام تر جلالت علمی کے باوجود، ان حضرات کی مستحسن انفرادی کاوشوں کی حیثیت سے دیکھا جانا چاہئے اور بس۔

۵۔ ائمہ اربعہ کا canonization، جسے شاہ ولی اللہ جیسے حضرات بھی من جانب اللہ سمجھنے کی غلط فہمی میں بتلا رہے ہیں، محض ایک اتفاقی اور حادثاتی امر ہے۔ ملک الظاہر شاہ بے بر س نے اگر مذہبی خانہ جنگیوں سے تنگ آ کر بیک وقت ان چار مسالک کو سرکاری طور پر تسلیم نہ کیا ہوتا تو آگے چل کرنے تو حرم کی میں چار علیحدہ مصلوں کا قیام عمل میں آتا اور نہ ہی سنی مسلم فکر ائمہ اربعہ کو تقدیس کا حامل سمجھتی۔ جس طرح سفیان ثوری اور امام اوزاعی جیسے جلیل القدر فقہاء اپنی زبردست سماجی مقبولیت کے باوجود اپنے عہد میں رشد و ہدایت کا کام انجام دینے کے بعد تاریخ کے صفحات میں محفوظ ہو گئے اسی طرح حنفی، شافعی، مالکی اور حنبلی دبستان بھی تاریخ کی زینت بن جاتے۔ لیکن شاہ بے بر س کے ایک قدم نے، جو دراصل رفع فتنہ کی خاطر اٹھایا گیا تھا، جو ایک شخص کا انفرادی فیصلہ تھا اور جس کی حیثیت محض ایک اتفاقی اور حادثاتی امر کی ہے، آنے

والے دنوں میں انہمہ اربعہ کے تصور کو مسلم فکر میں کچھ اس طرح راسخ کر دیا کہ اب عام انسانوں کے لئے ان کے بغیر دینی زندگی کا تصور مجال نظر آتا ہے۔

- ۶ علوم کی شرعی اور غیر شرعی تقسیم اصحاب فن کا انفرادی فیصلہ تھا جس کے لئے وحی ربیٰ سے کوئی دلیل نہیں لائی جاسکتی۔ بلکہ سچ تو یہ ہے کہ وہ علوم جو شرعی قرار دے گئے قرآن مجید کی روشنی میں ان کا شرعی ہونا بھی محل نظر ہے۔ کسی مخصوص عہد کے اصحاب فن کے التباس فکری کو مستقبل کی تمام نسلوں کے لئے سد را اور جلت قرانیں دیا جاسکتا۔

- ۷ شرعی علوم کے اس محدود تصور نے مسلمانوں میں سماجی، سائنسی اور اکشافی علوم کا راستہ روکنے میں بنیادی روول ادا کیا۔ حتیٰ کہ جو لوگ عباسی بغداد میں تحقیقی اور اکشافی سرگرمیوں میں مصروف رہے وہ انجینئری شفافت کے پروارہ سمجھے گئے اور وہ خود بھی اس کسک کے ساتھ جیتے رہے کہ حاملین علوم شریعت کے مقابلے میں انہوں نے ایک کم تر درجے کا وظیفہ اختیار کر رکھا ہے۔ علوم شرعی کے حاملین چونکہ خود کو وارثین نبوت بتاتے، انہیں فکر اسلامی کا معتبر شارح اور ترجیح جان سمجھا جاتا، اس لئے کسی کو اس بات کی توفیق نہ ہوئی کہ وہ اس مفروضے کو وحی اور عقل کی روشنی میں چیلنج کرتا۔

- ۸ قرآن مجید کو فتحی، شرعی یا مولویانہ انداز سے پڑھنے والوں نے کوئی پانچ سو آیات کو آیاتِ احکام کی حیثیت سے اپنے غور و فکر کا مستحق سمجھا تھا۔ اس طرف لوگوں کی توجہ کم ہی گئی کہ یہ علوم جو بنیادی طور پر ان پانچ سو آیات کو اپنی توجہ کا مستحق سمجھتے تھے، اس نے وحی ربیٰ کے ایک بہت بڑے حصے کو عملی طور پر علوم شرعی کے دائرے سے باہر کر رکھا تھا۔ آیات اللہ فی الکون کے مطلع اور مشاہدے کا علوم شرعی کے دائرے سے باہر ہو جانا ایک بحرانی عہد کی اجتہادی اور تعبیری لغزش تھی۔ جس نے آنے والی صدیوں میں امت کو تحقیق و اکشاف کے عمل سے دور کر دیا۔ آیات احکام کے علاوہ قرآن مجید کے ایک بڑے حصے کو عملی طور پر نبیمود کرنے جانے کے نتیجے میں آج ہم من حيث الامم منصب سیادت سے معزول ہو گئے ہیں۔

یہ وہ چند بنیادی حقائق ہیں جن کی بنیادیں تو ایک مخصوص عہد کے انفرادی التباسات میں پائی جاتی ہیں لیکن ایک زمانے کی مہربت ہو جانے کی وجہ سے گزرتے وقتوں کے ساتھ اسے امت کا اجتماعی فیصلہ اور راسخ العقیدہ فکر کا اظہار سمجھا جانے لگا ہے۔ سچ تو یہ ہے کہ ان انفرادی لغزشوں کے سبب، جو کبھی بعض اہل علم سے صادر ہوئیں اور کبھی سیاسی عوامل اس کی پشت پر رہے، بالکل ابتدائی ایام میں ایسے اسباب و عوامل پیدا ہو گئے کہ قرآنی دائرہ فکر میں ایک واقعی علمی اور اکشافی تحریک کا خاکہ دھندا ہو کر رہ گیا۔ یہی وجہ ہے کہ وحی ربیٰ کی روشنی میں الہیات، عمرانی اور اکشافی علوم کا ارتقاء اس انداز سے نہ ہو سکا جس کا قرآن داعی تھا۔ اس میں شبہ نہیں کہ تاریخ کے مختلف ادوار میں رجوع الی القرآن کی تحریکیں قرآنی دائرہ فکر کو از سر نو مہیز کرنے کی کوشش کرتی رہی ہیں۔ لیکن عملًا ہوا یہ ہے کہ راسخ العقیدگی کے دباو، جس کی پشت پناہی بوجوہ نظامِ وقت کرنے پر مجبور تھا، کی وجہ سے نئے مفکرین کو پرانی

فلکر کا توسعہ بننے پر مجبور ہونا پڑا۔ زوال کی صدیوں میں جہاں اجتہاد جیسے صحت مندرجہ یہ سے بھی لوگ خوف کھاتے تھے ایسا سمجھا جاتا تھا کہ کسی نئی بحث کا دروازہ کھولنا، یا امت کے قدیم فکری ڈھانچے پر ضرب لگانا، اسلام اور مسلمانوں کے مفاد کے منافی ہو گا۔ ماضی کے مقابلے میں آج عام انسانوں کے لئے قرآن مجید کا آزاد فضا میں پڑھنا کہیں زیادہ ممکن ہے۔ آج جب شیخ الاسلام کا سرکاری اسلام عام انسانوں کو اس بات پر مجبور نہیں کرتا کہ وہ وحی رباني کے صفات میں صرف سرکاری تعبیرات کو پڑھیں، ہمارے لئے ماضی کے مقابلے میں رجوع الی القرآن کا عمل نسبتاً کہیں آسان ہے۔ کل تک شیخ الاسلام کے لئے ممکن تھا کہ وہ عثمانی خلافت میں اکتشافی علوم کے لئے قائم کی جانے والی درس گاہ دار الفنون کو صرف اس لئے بند کروادے کہ اکتشافی علوم، اس کے خیال میں، شرعی علوم سے باہر کی چیزیں۔ لیکن آج مسلم فکر کے التباسات کی پشت پروہ سیاسی قوت معدوم ہو چکی ہے جو تاریخ کے مختلف ادوار میں راسخ العقیدگی کا بے لگ محکمہ کرنے میں بوجوہ مزاحم ہوتی رہی ہے۔

ضرورت اس بات کی ہے کہ ان انفرادی التباسات فکری، جس کے سبب مسلمانوں میں علوم کا ارتقاء یک رخ اور کاربے بنیاد بنا کر رہ گیا ہے، ان کا نہ صرف یہ کہ بے لگ محکمہ کیا جائے بلکہ بالکل نئے خطوط پر از سرِ نو قرآنی تصور حیات کے مطابق ایک نئی علمی تحریک کی داغ بیل ڈالی جائے۔ قرآن مجید جہاں بندے سے خدا کا رشتہ استوار کرتا ہے وہیں وہ بندوں کو تدبیر و تکفرا اور مشاہدہ کائنات کی دعوت بھی دیتا ہے۔ فرد کا کائنات اور اس کے خالق سے یہ رشتہ ایک حساس اور نازک توازن کا داعی ہے۔ لازم ہے کہ ہم پوری کتاب کو اپنی ہدایت کا مرکز و محور بنائیں۔ اس کے بر عکس محض چند آیات کو آیاتِ احکام قرار دینا یا اسے شرعی امور کا حامل بتانا افتؤ منون بعض الكتاب و تکفرون بعض کی صورت حال پر منتظر ہو گا جس کے تباہ کن نتائج کا ہم ماضی میں مشاہدہ کر چکے ہیں۔ مجھے یقین ہے کہ اگر قرآن مجید کو اس نور است مطالعہ کا موضوع بنایا جاسکا اور ہمارے لئے یہ ممکن ہو سکا کہ ہم پچھلی بارہ صدیوں کے التباسات فکری پر خط تنشیخ پھیر سکیں تو قرآنی دائرہ فکر میں ایک تازہ بتازہ علمی تحریک ہمیں دوبارہ منصب سیادت پر فائز کر سکتی ہے۔ یہ وہ فکری دھماکہ ہے جس کے لئے امت کے بہترین دماغ کوئی بارہ صدیوں سے منتظر ہیں۔